
बिस्मिल्लाहिईहमानिरहीम 
में अति मेहरबान और दयालु अल्लाह के नाम से आरम्भ करता हुँ 
من‎ Wb إن امد لله مده وكين وشت :وود‎ 
شرور أنفسناء وسيئات أعمالناء من يهده الله فلا مضل له ومن‎ 
يضلل فلا هادي له» وبعد:‎ 


हर प्रकार की हम्द व सना (प्रशंसा और गुणगान) केवल 
अल्लाह के लिए योग्य है, हम उसी की प्रशंसा करते हैं, उसी 
से मदद मांगते और उसी से क्षमा याचना करते हैं, तथा हम 
अपने नफ्स की बुराई और अपने बुरे कामों से अल्लाह की 
पनाह में आते हैं, जिसे अल्लाह तआला हिदायत प्रदान कर 
दे उसे कोई पथभ्रष्ट (गुमराह) करने वाला नहीं, और जिसे 
गुमराह कर दे उसे कोई हिदायत देने वाला नहीं। हम्द व 


सना के बाद : 


ख़ालिस इन्सानी-अधिकार 


इन्सान की हैसियत से इन्सान के अधिकार 


सबसे पहली चीज़ जो इस मामले में हमें इस्लाम 
के अन्दर मिलती है, वह यह है कि इस्लाम 
इन्सान की हैसियत से इन्सान के कुछ हक़ और 
अधिकार मुक्रर करता है। दूसरे शब्दों में इसका 
मतलब यह है कि हर इन्सान चाहे, वह हमारे 
अपने देश और वतन का हो या किसी दूसरे देश 
और वतन का, हमारी क़ौम का हो या किसी दूसरी 


क़ौम का, मुसलमान हो या गैर-मुस्लिम, किसी 
जंगल का रहने वाला हो या किसी रेगिस्तान में 
पाया जाता हो, बहरहाल सिर्फ़ इन्सान होने की 
हैसियत से उसके कुछ हक़ और अधिकार हैं 
जिनको एक मुसलमान लाज़िमी तौर पर अदा 


करेगा और उसका फ़र्ज़ है कि वह उन्हें अदा करे। 
1. ज़िन्दा रहने का अधिकार 


इन में सबसे पहली चीज़ ज़िन्दा रहने का अधिकार 
और इन्सानी जान के आदर का कर्तव्य है। कुरआन 
में फरमाया गया है कि, “जिस आदमी ने किसी 


एक इन्सान को कत्ल किया, बगैर इसके कि उससे 

किसी जान का बदला लेना हो, या वह ज़मीन में 
फ़साद फैलाने का मुजरिम हो, उसने मानो तमाम 
इन्सानों को क़त्ल कर दिया” (५:३२)। जहाँ तक 
ख़्न का बदला लेने या ज़मीन में फ़साद फैलाने पर 
सज़ा देने का सवाल है, इसका फैसला एक अदालत 
ही कर सकती है। या किसी कौम से जंग हो तो 
एक बाक़ायदा हुकूमत ही इसका फैसला कर सकती 
है। बहरहाल किसी आदमी को व्यक्तिगत रूप से 
यह अधिकार नहीं है कि खून का बदला ले या 
ज़मीन में फसाद पैलाने की सज़ा दे। इसलिए हर 
इन्सान पर यह वाजिब है कि वह हरगिज़ किसी 
इन्सान का कत्ल न करे। अगर किसी ने एक 

इन्सान का क़त्ल किया तो यह ऐसा है जैसे उसने 
तमाम इन्सानों को क़त्ल कर दिया। इसी बात को 
दूसरी जगह पर कुरआन में इस तरह दुहराया गया 


چ 


“किसी जान को हक़ के बगैर क़त्ल न करो, जिसे 
अल्लाह ने हराम किया है” (६:१५२)। यहाँ भी क़त्ल 
की मनाही को ऐसे क़त्ल से अलग किया गया है 
जो हक़ के साथ हो, और हक़ का फ़ैसला बहरहाल 
कोई अधिकार रखने वाली अदालत ही करेगी। 
अल्लाह के रसूल (सल्लल्लाहु अलैहि व सल्लम) ने 
किसी जान के कत्ल को शिर्क के बाद सबसे बड़ा 


गुनाह क़रार दिया है। “सबसे बड़ा गुनाह अल्लाह 

के साथ शिक और किसी इन्सानी जान को क्त्र 
करना है।” इन तमाम आयतों और हदीसों में 
इन्सानी जान (AFT) का AFF इस्तेमाल किया 
गया है जो किसी ख़ास इन्सान के लिए नहीं है कि 
उसका मतलब यह लिया जा सके कि अपनी कौम 
या अपने मुल्क के शहरी, या किसी खास नस्ल, 
रंग या वतन, या मज़हब के आदमी को क़त्ल न 
किया जाए। हुक्म तमाम इन्सानों के बारे में है 
और हर इन्सानी जान को हलाक करना अपने आप 


में हराम किया गया है। 


2. जीने का अधिकार 'इन्सान' को सिर्फ़ इस्लाम ने 
दिया हैः 


अब आप देखिए कि जो लोग मानव-अधिकारों का 
नाम लेते हैं, उन्होंने अगर अपने संविधानों में या 
एलानों में कहीं मानव-अधिकारों का जिक्र किया है 
तो इसमें यह बात निहित (Implied) होती है कि 
यह हक़ या तो उनके अपने नागरिकों के हैं, या 
फिर वह उनको किसी एक नस्ल वालों के लिए 
खास समझते हैं। जिस तरह आस्ट्रेलिया में इन्सानों 
का शिकार करके सफ़ेद नस्ल वालों के लिए पुराने 


बाशिन्दों से ज़मीन खाली कराई गई और अमेरिका 

में वहाँ के पुराने areal की नसलकुशी की गई 
और जो लोग बच गए उनको ख़ास इलाक़ों 
(Reservations) में कैद कर दिया गया और 
अफ्रीक़ा के विभिन्न इलाकों में घुसकर इन्सानों को 
जानवरों की तरह हलाक किया गया, यह सारी 
चीज़ें इस बात को साबित करती हैं कि इन्सानी 
जान का “इन्सान” होने की हैसियत से कोई आदर 
उनके दिल में नहीं है। अगर कोई आदर है तो 
अपनी क़ौम या अपने रंग या अपनी नस्ल की 
बुनियाद पर है। लेकिन इस्लाम तमाम इन्सानों के 


लिए इस हक़ को तस्लीम करता है। अगर कोई 


आदमी जंगली क़बीलों से संबंध रखता है तो उसको 


भी इस्लाम इन्सान ही समझता है। 
3. जान की हिफ़ाज़त का हक़ 


कुरआन की जिस आयत का अर्थ ऊपर पेश किया 
गया है उसके फौरन बाद यह फ़रमाया गया है कि 
“और जिसने किसी नफ़्स को बचाया उसने मानो 
तमाम इन्सानों को जिन्दगी बख़्शी।” (५:३२)। 
आदमी को मौत से बचाने की बेशुमार FO हैं। 
एक आदमी बीमार या जख्मी है, यह देखे बगैर कि 
वह किस नस्ल, किस कौम या किस रंग का है, 


अगर वह आप को बीमारी की हालत में या ज़ख्मी 


होने की हालत में मिला है तो आपका काम यह है 
कि उसकी बीमारी या उसके TF के इलाज की 
फ़िक्र करें। अगर वह भूख से मर रहा है तो आपका 
काम यह है कि उसको खिलाएँ ताकि उसकी जान 
बच जाए। अगर वह डूब रहा है या और किसी तरह 
से उसकी जान ख़तरे में है तो आपका फ़र्ज़ है कि 
उसको बचाएँ। आपको यह सुनकर हैरत होगी कि 
यहूदियों की मज़हबी किताब “तलमूद” में हू-ब-हू 
इस आयत का मज़मून मौजूद है, मगर उसके शब्द 
ये हैं कि “जिस ने इस्राईल की एक जान को हलाक 
किया, अल-किताब (Scripture) की निगाह में 
उसने मानो सारी दुनिया को हलाक कर दिया और 

जिसने इस्राईल की एक जान को बचाया अल- 
किताब के नज़दीक उसने मानो सारी दुनिया की 
हिफ़ाज़त की।” तलमूद में यह भी साफ़ लिखा है 
किः अगर कोई गैर इस्राईल डूब रहा हो और तुमने 
उसे बचाने की कोशिश की तो गुनहगार होगे। नस्ल 
परस्ती का करिश्मा देखिये। हम हर इन्सान की 
जान बचाने को अपना PF समझते हैं, क्योंकि 
कुरआन ने ऐसा ही हुक्म दिया है। लेकिन वह 
अगर बचाना ज़रूरी समझते हैं तो सिर्फ बनी- 
इस्राईल (यहूदियो) की जान को, बाक़ी रहे दूसरे 
इन्सान, तो यहूदी-दीन में वह इन्सान समझे ही 
नहीं जाते। उनके यहाँ 'गोयम' जिसके लिए अंग्रेज़ी 

# (Gentile) और अरबी में उम्मी का लफ़्ज़ 
इस्तेमाल किया जाता है, की हैसियत यह है कि 
उनके कोई इन्सानी अधिकार नहीं हैं। इन्सानी 
हुकूक़ सिर्फ़ बनी-इस्राईल के लिए ख़ास हैं। कुरआन 
में भी इसका ज़िक्र आया है कि यहूदी कहते हैं कि 
“हमारे ऊपर उम्मियों के बारे में (यानी उनका माल 
मार खाने में) कोई पकड़ नहीं है” (३:७५ 


4. औरत की आबरू का आदर 


तीसरी अहम चीज़ इस्लाम के दिए हुए मानव- 
अधिकारों में यह है कि औरत के शील और उसकी 


इज़्ज़त हर हाल में आदर के योग्य है, चाहे औरत 

अपनी क़ौम की हो, या दुश्मन क़ौम की, जंगल 
बियाबान में मिले या फ़तह किए हुए शहर में, 
हमारी अपने मज़हब की हो या दूसरे मज़हब की, 
या उसका कोई भी मज़हब हो मुसलमान किसी 
हाल में भी उस पर हाथ नहीं डाल सकता। उसके 
लिए बलात्कार (ज़िना) को हर हाल में हराम किया 
गया है चाहे यह कुकर्म किसी भी औरत से किया 
जाए। कुरआन के शब्द हैं “ज़िना के क़रीब भी न 
फटको” (१७:३२)। और उसके साथ ही यह भी किया 
गया है कि इस काम की सज़ा PU कर दी गई। 
यह हुक्म किसी शर्त के साथ बंधा हुआ नहीं है। 
औरत के शील और इज़्ज़त पर हाथ डालना हर 

हालत में मना है और अगर कोई मुसलमान इस 
काम को करता है तो वह इसकी सज़ा से नहीं बच 
सकता, चाहे दुनिया में सज़ा पाए या परलोक में। 
औरत के सतीत्व के आदर की यह परिकल्पना 
इस्लाम के सिवा कहीं नहीं पायी जाती। पाश्चात्य 
फ़ौजों को तो अपने मुल्क में भी “काम वासना की 
पूर्ति” के लिए खुद अपनी क़ौम की बेटियाँ चाहिए 
होती हैं। और गैर क़ौम के देश पर उनका क़ब्ज़ा हो 
जाए तो उस देश की औरतों की जो दुर्गत होती है, 
वह किसी से छुपी हुई नहीं है। लेकिन मुसलमानों 
का इतिहास, व्यक्तिगत इन्सानी ग्रलतियौ के 
अपवाद (Exceptions) को छोड़कर इससे खाली 

रही है कि किसी देश को फ़तह करने के बाद 
उनकी फ़ौजें हर तरफ़ आम बदकारी करती फिरी 
हों, या उनके अपने देश में हुकूमत ने उनके लिए 
बदकारियाँ करने का इन्तिज़ाम किया हो। यह भी 
एक बड़ी नेमत है जो मानव-जाति को इस्लाम की 
वजह से हासिल हुई है। 


5. हर माँगने वाले और तंगदस्त का यह हक़ है 


कि उसकी मदद की जाए 


कुरआन में यह हुक्म दिया गया है कि “और 
मुसलमानों के मालों में मदद माँगने वाले और 


महरूम रह जाने वाले का हक़ है” (५:१९)। पहली 

बात तो यह कि इस हुक्म में जो शब्द आये हैं वे 
सबके लिए हैं, उसमें मदद करने को किसी धर्म 
विशेष के साथ ख़ास नहीं किया गया है, और दूसरे 
यह कि यह हुक्म मक्के में दिया गया था, जहाँ 
मुस्लिम समाज का कोई बाक़ायदा अस्तित्व ही 
नहीं था। और आमतौर पर मुसलमानों का वास्ता 
गैर-मुस्लिम आबादी ही से होता था। इसलिए 
कुरआन की उक्त आयत का साफ़ मतलब यह है 
कि मुसलमान के माल पर हर मदद मांगने वाले 
और हर तंगदस्त और महरूम रह जाने वाले 
इन्सान का हक़ है। यह हरगिज़ नहीं देखा जाएगा 
कि वह अपनी कौम या अपने देश का है या किसी 

दूसरे क़ौम, देश या नस्ल से उसका संबंध है। आप 
हैसियत और सामर्थ्य रखते हों और कोई ज़रूरतमंद 
आप से मदद माँगे, या आपको मालूम हो जाए कि 
वह ज़रुरतमंद है तो आप ज़रूर उसकी मदद करें। 
खुदा ने आप पर उसका यह हक़ क़ायम कर दिया 


है। 
6. हर इन्सान की आज़ादी का हक़ 


इस्लाम में किसी आज़ाद इन्सान को पकड़ कर 
गुलाम बनाना या उसे बेच डालना बिल्कुल हराम 
करार दिया गया है। अल्लाह के रसूल (सल्लल्लाहु 


अलैहि व सललम) के साफ शब्द ये हैं कि तीन 


क्रिस्म के लोग हैं जिनके ख़िलाफ़ क्रियामत के दिन 
मैं ख़ुद मुक़दमा दायर करूँगा। उनमें से एक वह 
आदमी है, जो किसी आज़ाद इन्सान को पकड़ कर 
बेचे और उसकी कीमत खाए। रसूल (सल्लल्लाहु 
अलैहि व सललम) के इस फरमान के शब्द भी 
आम हैं। उसको किसी कोम या नस्ल या देश व 
वतन के इन्सान के साथ ख़ास नहीं किया गया है। 
पाश्चात्य लोगों को बड़ा गर्व है कि उन्होंने गुलामी 
का खात्मा किया है। हालांकि उन्हें यह क़दम उठाने 
का अवसर मध्य उन्नीसवी सदी में मिला है। उससे 
पहले जिस बड़े पैमाने पर वे अफ्रीका से आज़ाद 
इन्सानों को पकड़-पकड़ कर अपनी नव-आबादियों 

में ले जाते रहे हैं और उनके साथ जानवरों से भी 
बुरा सलूक करते रहे हैं, इसका विवरण उनकी 


अपनी ही लिखी हुई किताबों में मौजूद है। 
7. पाश्चात्य क़ौमों की गुलामसाज़ी 


अमेरिका और हिन्द के पश्चिमी जज़ीरों वगैरह पर 
इन क़ौमों का क़ब्ज़ा होने के बाद साढ़े तीन सौ 
साल तक गुलामी की यह ज़ालिमाना तिजारत जारी 
रही है। अफ्रीका के जिस तट पर देश के अन्दर से 
काले लोगों को पकड़ कर लाया जाता और 
बन्दरगाहों से उनको आगे भेजा जाता था, इसका 


नाम गुलामों का तट (Slave Coast) पड़ गया 

था। सिर्फ़ एक सदी में (१६८० 5. से १७८६ 5. तक) 
सिर्फ़ ब्रिटेन के क़ब्ज़ा किए हुए इलाकों के लिए, 
जितने आदमी पकड़ कर ले जाए गए उनकी तादाद 
खुद ब्रिटेन के लेखकों ने दो करोड़ बताई है। सिर्फ 
एक साल के बारे में ऐसा बताया गया है (सन्‌ 
१७९० ई.) जिसमें पचहत्तर हज़ार अफ्रीकी पकड़े 
और गुलाम बनाए गए। जिन जहाज़ों में वे लाए 
जाते थे, उनमें इन अफ्रीक्रियों को बिल्कुल जानवरों 
की तरह FF कर बन्द कर दिया जाता था और 
बहुतों को ज़ंजीरों से बांध दिया जाता था। उनको न 
ठीक से खाना दिया जाता था, न बीमार पड़ने या 
ज़ख्मी हो जाने पर उनके इलाज की फिक्र की 

जाती थी। पाश्चात्य लेखकों का अपना बयान है कि 
गुलाम बनाने और ज़बरदस्ती खिदमत लेने के लिए 
जितने अफ्रीक़ी पकड़े गए थे, उनमें से २० प्रतिशत 
का रास्ते ही में खात्मा हो गया। यह भी अंदाज़ा 
किया जाता है कि सामूहिक रूप से विभिन्न 
पाश्चात्य RAT ने जितने लोगों को पकड़ा था 
उनकी तादाद दस करोड़ तक पहुंचती थी। इस 
तादाद में तमाम पाश्चात्य क़ौमों की गुलामसाज़ी के 
ऑकड़े शामिल हैं। ये हैं वे लोग जिनका यह मुंह है 
कि इस्लाम के अनुयायियों पर गुलामी को जायज़ 


रखने का रात-दिन इल्ज़ाम लगाते रहे हैं। मानो 

नकटा किसी नाक वाले को ताना दे रहा है कि तेरी 
नाक छोटी है। 


8. इस्लाम में गुलामी की हैसियत 


यहाँ संक्षेप में समझ लें कि इस्लाम में गुलामी की 
हैसियत क्या है। अरब में जो लोग इस्लाम से 
पहले के गुलाम चले आ रहे थे, उनके मामले को 
इस्लाम ने इस तरह हल किया कि हर मुमकिन 
तरीके से उनको आज़ाद करने की प्रेरणा दी गई। 
लोगों को हुक्म दिया गया कि अपने कुछ गुनाहों 
के प्रायश्चित के तौर पर उनको आज़ाद करें। अपनी 


खुशी से खुद किसी गुलाम को आज़ाद करना एक 

बड़ी नेकी का काम क़रार दिया गया। यहाँ तक 
कहा गया कि आज़ाद करने वाले का हर अंग उस 
गुलाम के हर अंग के बदले में नरक से बच 
जाएगा। इसका नतीजा यह हुआ कि खिलाफते 
राशिदा के दौर तक पहुंचते-पहुंचते अरब के तमाम 
पुराने गुलाम आज़ाद हो गए। (पैगम्बर मुहम्मद 
(सल्लल्लाहु अलैहि व सललम) के बाद इस्लामी 
सिद्धांतों पर आधारित शासन-प्रणाली एक अर्से तक 
क़ायम रही। यही दौर खिलाफ़ते राशिदा का दौर 


कहलाता है।) 


अल्लाह के रसूल (सल्लल्लाहु अलैहि व सल्लम) ने 


खुद ६३ गुलाम आज़ाद किए। हज़रत आइशा 

(रज़ियल्लाहु अन्हा) के आज़ाद किए हुए गुलामों की 
तादाद ६७ थी। हज़रत अब्बास (रज़ियल्लाहु 
अन्हुमा) ने ७०, हज़रत अब्दुल्लाह-बिन-उमर 
(रज़ियल्लाहु अन्हुमा) ने एक हज़ार और 
अब्दुरहमान-बिन-औफ़ (रज़ियल्लाहु अन्हु) ने बीस 
हज़ार गुलाम ख़रीद कर आज़ाद कर दिए। ऐसे ही 
बहुत से सहाबा (रज़ियल्लाहु अन्हुम) के बारे में 
रिवायतों में तफ़सील आई है कि उन्होने खुदा के 
कितने बन्दौं को गुलामी से मुक्त किया था। इस 
तरह पुराने दौर की गुलामी का मसला बीस-चालीस 


साल में हल कर दिया गया। 

मौजूदा ज़माने में इस मसले का जो हल निश्चित 
किया गया है, वह यह है कि जंग के बाद दोनों 
तरफ़ के जंगी क़ैदियों का तबादला कर लिया जाए। 
मुसलमान इसके लिए पहले से तैयार थे, बल्कि 
जहाँ कहीं मुख़ालिफ़ पक्ष ने क़ैदियों के तबादले को 
कुबूल किया, वहाँ बगैर झिझक इस बात पर अमल 
किया गया। लेकिन अगर इस ज़माने की किसी 
लड़ाई में एक हुकूमत पूरे तौर पर हार खा जाए 
और जीतने वाली ताक़त अपने आदमियों को छुड़ा 
ले और हारी हुई हुकूमत बाक़ी ही न रहे कि अपने 
आदमियों को छुड़ा सके तो तजुर्बा यह बताता है 
कि पराजित क़ौम के क़ैदियों को गुलामी से बदतर 

हालत में रखा जाता है। पिछले विश्व युद्ध में रूस 
ने जर्मनी और जापान के जो क़ैदी पकड़े थे, उनका 
अंजाम क्या हुआ। उनका आज तक हिसाब नहीं 
मिला है। कुछ नहीं मालूम कि कितने ज़िन्दा रहे 
और कितने मर-खप गए। उनसे जो खिदमते ली 
गईं, वे गुलामी की खिदमत से बदतर थीं। शायद 
फिरऔन के ज़माने में अहराम (Pyramids) बनाने 
के लिए गुलामों से उतनी ज़ालिमाना खिदमतें न 
ली गई होंगी जितनी रूस में साइबेरिया और पिछड़े 
इलाकों को तरक्की देने के लिए जंगी HETÎ से ली 
गयीं। 

9. हर इन्सान का यह हक़ है कि उसके साथ 


न्याय किया जाए 


यह एक बहुत अहम अधिकार है, जो इस्लाम ने 
इन्सान को इन्सान होने की हैसियत से दिया है। 
कुरआन में आया है कि “किसी गिरोह की दुश्मनी 
तुम्हे इतना न भड़का दे कि तुम नामुनासिब 
ज्यादती करने लगो” (५:८) आगे चलकर इसी 
सिलसिले में फिर फ़रमाया, “और किसी गिरोह की 
दुश्मनी तुम को इतना उत्तेजित न कर दे कि तुम 
इन्साफ से हट जाओ, इन्साफ करो, यही धर्म 
परायणता से क़रीबतर है” (५:८)। एक और जगह 


फ़रमाया गया है कि “ऐ लोगो! जो ईमान लाए हो, 

इन्साफ़ करने वाले और ख़ुदा के वास्ते गवाह बनो” 
(५:८)। मालूम हुआ कि आम इन्सान ही नहीं 
दुश्मनों तक से इन्साफ़ करना चाहिए। दूसरे शब्दों 
में इस्लाम जिस इन्साफ की दावत देता है, वह 
सिर्फ अपने देश के रहने वालों के लिए या अपनी 
क्रोम के लोगों के लिए या मुसलमानों के लिए ही 
नहीं, बल्कि दुनिया भर के सब इन्सानों के लिए 
है। हम किसी से भी बेइन्साफी नहीं करते, हमारा 
हमेशा रवैया यह होना चाहिए कि कोई आदमी भी 
हम से बेइन्साफी का अंदेशा न रखे और हम हर 
जगह हर आदमी के साथ न्याय और इन्साफ़ का 
ख्याल रखें। 

10. इन्सानी बराबरी 


इस्लाम न सिर्फ यह कि किसी रंग व नस्ल के 
भेदभाव के बगैर तमाम इन्सानों के बीच बराबरी 
को मानता है, बल्कि इसे एक महत्वपूर्ण सत्य 
नियम MN देता है। कुरआन में अल्लाह ने 
फ़रमाया है कि “ऐ इन्सानो! हम ने तुम को TF’ 
मां और एक 'बाप' से (अर्थात्‌ आदम और हव्वा से) 
पैदा किया।” दूसरे शब्दों में, इसका मतलब यह 
हुआ कि तमाम इन्सान अस्ल में भाई-भाई हैं, एक 
ही मां और एक ही बाप की औलाद हैं। “और हमने 
तुम को क़ौमों और क़बीलों में बांट दिया, ताकि 


तुम एक-दूसरे की पहचान कर सको” (४९:१३)। 

यानी क़ौमों और क़बीलों में यह तक़्सीम पहचान के 
लिए है। इसलिए है कि एक क़बीले या एक क़ौम 
के लोग आपस में एक-दूसरे से परिचित हों और 
आपस में सहयोग कर सकें। यह इसलिए नहीं है 
कि एक क़ौम दूसरी क़ौम पर बड़ाई जताए और 
उसके साथ घमंड से पेश आए, उसको कमज़ोर और 
नीचा समझे और उसके अधिकारों पर डाके मारे। 
“हक़ीक़त में तुम में इज़्ज़त वाला वह है, जो तुम 
में सबसे ज़्यादा खुदा से डरने वाला है” (४९:१३) 
यानी इन्सान पर इन्सान की बड़ाई सिर्फ पाकीज़ा 
चरित्र और अच्छे आचरण की बिना पर है, न कि 
रंग व नस्ल जुबान या वतन की बिना पर। और 

यह बड़ाई भी इस उद्देश्य के लिए नहीं है कि अच्छे 
चरित्र और आचरण के लोग दूसरे इन्सानों पर 
अपनी बड़ाई जताएं, क्‍योंकि बड़ाई जताना स्वयं में 
एक बुराई है, जिसको कोई धर्मपरायण और 
परहेज़गार आदमी नहीं कर सकता और यह इस 
उद्देश्य के लिए भी नहीं है कि नेक आदमी के 
अधिकार बुरे आदमियाँ के अधिकारों से बढ़कर हों, 
या उसके अधिकार उनसे ज़्यादा हों, क्योंकि यह 
इन्सानी बराबरी के ख़िलाफ़ है, जिसको इस आलेख 
के शुरू में नियम के तौर पर बयान किया गया है। 
यह बड़ाई और इज़्ज़त असल में इस वजह से है 
कि नेकी और भलाई नेतिक-इष्टि से बुराई के 


33 


मुक़ाबले में बहरहाल श्रेष्ठ है। इस बात को अल्लाह 
के रसूल (सल्लल्लाहु अल्रैहि व सललम) ने एक 
हदीस में बयान MAT है किः- “किसी अरबी को 
गैर-अरबी पर कोई बड़ाई नहीं है, न गैर-अरबी को 
अरबी पर कोई बड़ाई है। न गोरे को काले पर और 
न काले को गोरे पर कोई बड़ाई है। तुम सब आदम 
(अलैहिस्सलाम) की औलाद हो और आदम मिट्टी से 
बनाए गए थे।” इस तरह इस्लाम ने तमाम मानव- 
जाति में बराबरी क़ायम की और रंग, नस्ल भाषा 
और राष्ट्र के आधार पर सारे भेद-भावों की जड़ 
काट दी। इस्लाम के नज़दीक यह हक़ इन्सान को 
इन्सान होने की हैसियत से हासिल है कि उसके 

साथ उसकी खाल के रंग या उसकी पैदाइश की 
जगह या उसकी जन्म देने वाली नस्ल व कोम के 
आधार पर कोई भेदभाव न बरता जाए। उसे दूसरे 
के मुक़ाबले में नीच न ठहराया जाए। और उसके 
अधिकार दूसरों से कमतर न रखे जाएं। अमेरिका 
के अफ्रीकी नस्ल के लोगों का मशहूर लीडर 
'मैल्कम TF जो काली नस्ल के are की 
हिमायत में सफेद नस्ल वालों के ख़िलाफ़ सख्त 
कश्मकश करता रहा था, मुसलमान होने के बाद 
जब हज के लिए गया और वहां उसने देखा कि 
एशिया, अफ्रीक़रा, यूरोप, अमेरिका यानी हर जगह 
के और हर रंग व नस्ल के मुसलमान एक ही 

लिबास में एक ख़ुदा के घर की तरफ़ चले जा रहे 
हैं, एक ही घर की परिक्रमा कर रहे हैं, एक ही 
साथ नमाज़ पढ़ रहे हैं और उनमें किसी तरह का 
भेदभाव नहीं है तो वह पुकार उठा कि यह है रंग 
और नस्ल के मसले का हल, न कि वह जो हम 
अमेरिका में अब तक करते रहे हैं। आज ख़ुद गैर- 
मुस्लिम विचारक भी, जो अंधे भेदभाव और 
पक्षपात में ग्रस्त नहीं हैं, यह मानते हैं कि इस 
मसले को जिस कामियाबी के साथ इस्लाम ने हल 
किया है, कोई दूसरा मज़हब और तरीक़ा हल नहीं 


कर सका है। 

11. भलाई के कामों में हर एक से सहयोग और 
बुराई में किसी से सहयोग नहीं 


इस्लाम ने एक बड़ा अहम उसूल यह पेश किया है 
कि “नेकी और परहेज़गारी में सहयोग करो। बदी 
और गुनाह के मामले में सहयोग न करो” (५:२)। 
इसके माने यह है कि जो आदमी भलाई और 
ईशपरायणता का काम करे, यह देखे बगैर कि वह 
उत्तर का रहने वाला हो या दक्षिण का, वह यह 
हक़ रखता है कि हम उससे सहयोग करेंगे। इसके 
विपरीत जो आदमी बदी और ज़्यादती का काम 
करे, चाहे वह हमारा क़रीबी पड़ोसी या रिश्तेदार ही 


क्यों न हो, उसका न यह हक़ है कि रिश्तेदारी, 


37 


नस्ल, वतन या भाषा और जातीयता के नाम पर 
वह हमारा सहयोग मांगे, न उसे हम से यह 
उम्मीद रखनी चाहिए कि हम उससे सहयोग करेंगे। 
न हमारे लिए यह जायज़ है कि ऐसे किसी काम में 
उसके साथ सहयोग करें। बदकार हमारा भाई ही 
क्यों न हो, हमारा और उसका कोई साथ नहीं है। 
नेकी का काम करने वाला चाहे हम से कोई रिश्ता 
न रखता हो, हम उसके साथी और मददगार हैं, या 
कम से कम खैरख्वाह और शुभचिंतक तो ज़रूर ही 


हैं। 


12. युद्ध के दौरान दुश्मनों के अधिकार के 


अन्तर्राष्ट्रीय 'क़ानून' की हैसियत 

इससे पहले कि इस्लामी राज्य के नागरिकों के हक़ 
और अधिकार बयान किया जाए, यह बताना ज़रूरी 
है कि दुश्मनों के क्या अधिकार इस्लाम ने बताए 
हैं। युद्ध के शिष्टाचार की कल्पना से दुनिया 
बिल्कुल बेखबर थी। पश्चिमी दुनिया इस कल्पना 
से पहली बार सत्रहवी सदी के विचारक ग्रोशियूस 
(७0108) के ज़रिये से परिचित हुई। मगर अमली 
तौर पर अन्तर्राष्ट्रीय युद्ध नियम उन्नीसवी सदी के 
मध्य में बनाना शुरू हुए। इससे पहले युद्ध के 
शिष्टाचार का कोई ख्याल पश्चिम वालों के यहां 
नहीं पाया जाता था। जंग में हर तरह के जुल्म व 
सितम किए जाते थे और किसी तरह के अधिकार 

जंग करने वाली क़ौम के नहीं माने जाते थे। 
उन्नीसवीं सदी में और उसके बाद से अब तक जो 
नियम भी बनाए गए हैं, उनकी असल हैसियत 
क़ानून की नहीं, बल्कि संधि की सी है। उनको 
अन्तर्राष्ट्रीय क़ानून कहना हकीकत में 'क़ानून' शब्द 
का गलत इस्तेमाल है। क्‍योंकि कोई क़ौम भी जंग 
में उस पर अमल करना अपने लिए ज़रूरी नहीं 
समझती। सिवाए इसके कि दूसरा भी उसकी 
पाबन्दी करे। दूसरे शब्दों में जंग के इन सभ्य 
निमयों में यह बात मान ली गयी है कि अगर 
हमारा दुश्मन उनका आदर करेगा तो हम भी करेंगे 
और अगर वह जंग के ज़ालिमाना तरीकों पर उतर 

आएगा तो हम भी बे-रोक-टोक वही तरीक़े 
इस्तेमाल करेंगे। ज़ाहिर है कि इस चीज़ को क़ानून 
नहीं कहा जा सकता। यही वजह है कि हर जंग में 
इन तथाकथित अन्तर्राष्ट्रीय क़ायदों और नियमों 
की धज्जियां उड़ाई गईं और हर बार उन पर 
पुनर्विचार किया जाता रहा, और उन में कमी व 


बेशी होती रही। 

